



श्री

सर्वोच्च अदालत

मुद्दा तथा रिट

महाशाखा

(अभियान फांट ५ क) १०६२-८-४०६९



महाशाखा प्रमुख (फोन नं.: ०१-४२६२४९०

फ्याक्स: ०१-४२६२७७८,

४२६२३९८, ४२६२३९७, ४२६२८९५

Email: abhiyan5ka.supreme@supremecourt.gov.np

च. नं.: ४१८०६

मुद्दा नं.- ०७४-CR-०२४६

बिषय:- फैसलाको प्रतिलिपि सहित जानकारी पठाएको

श्री महान्यायाधिवक्ताको कार्यालय।

मिति:- २०८०-०९-१३

महान्यायाधिवक्ताको कार्यालय
नेपाल
मूल दर्ता नं.: १८५४६
सम्बन्धिमा २०८००९९९९
फाँटको दर्ता नं.: .....

पुनरावेदक/निवेदक नेपाल सरकार र प्रत्यार्थी/विपक्षी आकाश वि.सी. भएको विद्युतिय कारोबार अन्तर्गतको कसुर। मुद्दामा यस अदालतबाट मिति २०७९-०९-१७ मा उल्टी फैसला / अन्तिम आदेश भएकोले सो फैसला / अन्तिम आदेशको प्रमाणित प्रतिलिपि साथै राखी जानकारी पठाइएको व्यहोरा अनुरोध छ।

६७५६  
८१

कान्तिमती निरौला

अभियान फांट ५ क

शा.अ. विनिता मर्हजन

शाखा प्रमुख

~~प्रकाशित दस्तावेज़~~  
~~Chit 193~~



सर्वोच्च अदालत, संयुक्त इजलास  
माननीय न्यायाधीश डा. श्री आनन्दमोहन भट्टराई  
माननीय न्यायाधीश श्री नहकुल सुवेदी  
फैसला

०७४-CR-०२४६

मुद्दा:- विद्युतीय कारोबार ऐन अन्तर्गतको कसूर।

परिवर्तित नाम भक्तपुर १ को जाहेरीले नेपाल सरकार -----

पुनरावेदक

वादी

विरुद्ध

सिराहा जिल्ला, धनगढी गाउँ विकास समिति, वडा नं.५ घर भई हात भक्तपुर  
जिल्ला बस्ने धुवकुमार वि.सी. को छोरा आकाश वि.सी. -----

प्रत्यर्थी

प्रतिवादी

शुरु फैसला गर्ने अदालत:-

काठमाडौं जिल्ला अदालत

शुरु फैसला गर्ने न्यायाधीश:-

माननीय न्यायाधीश श्री महम्मद जुनैद आजाद

शुरु फैसला मिति:-

२०७१।०२।१८ गते

पुनरावेदन तहमा फैसला गर्ने अदालत:-

पुनरावेदन अदालत, पाटन

पुनरावेदन तहमा फैसला गर्ने न्यायाधीश:-

माननीय न्यायाधीश श्री शिवनारायण यादव

फैसला मिति:-

माननीय न्यायाधीश श्री तिल प्रसाद श्रेष्ठ

२०७२।१०।१२ गते

प्रमाणित

परिवर्तित नाम भक्तपुर १ को जाहेरीले नेपाल सरकार विरुद्ध आकाश वि.सी., मुद्दा: विद्युतीय कारोबार अन्तरगतको कसूर

पृष्ठ १

*१९८८ अदालत की*

न्याय प्रशासन ऐन, २०७३ को दफा १२(१) (क) र (ख) बमोजिम मुद्दा दोहोन्याई हेतु अनुमति प्रदान भै दर्ता हुन आएको प्रस्तुत मुद्दाको संवेदनशीलतालाई मध्येनजर गरी पीडित जाहेरवालीको पहिचान गोप्य राख्न आवश्यक देखिएकाले विशेष प्रकृतिका मुद्दाहरूको कारबाहीमा पक्षको गोपनियता कायम राख्नेसम्बन्धी कार्यविधि निर्देशिका, २०६४ तथा मुलुकी फौजदारी कार्यविधि संहिता, २०७४ को दफा १८ बमोजिम पीडितको पहिचान खुल्ने विवरण गोप्य राखी सांकेतिक नाम परिवर्तित नाम भक्तपुर १ प्रयोग गरिएको छ। प्रस्तुत मुद्दाको संक्षिप्त तथ्य र ठहर यसप्रकार रहेको छ:

### तथ्य खण्ड

१. प्रतिवादी आकाश वि.सी.ले मेरो फेसबुक आई.डि.बाट चरित्र हत्या हुने प्रकारका धम्की विभिन्न नक्कली फेसबुक आई.डि.मा पठाई आएकोमा पटक-पटक अनुरोध गर्दा पनि नमानेको, निजको आई.डि. बन्द तथा ह्याक गरेको, त्यसपछि मेरो अश्लील फोटाहरू बनाई नक्कली फेसबुक आई.डि.बनाएर सो आई.डि.को म्यासेज बक्समा मिति २०७०।१०।१ बाट मेरो आफन्त तथा साथीहरूलाई अनर्गल शब्दहरू राखी चरित्र हत्या हुने खालको एस.एम.एस.पठाएको रहेछ। सो सम्बन्धमा साथीहरूले समेत जानकारी गराएपछि मैले कम्प्यूटर हेर्दा समेत देखें। निज प्रतिवादीले विद्युतीय (इलेक्ट्रोनिक) कारोबार ऐन, २०६३ अन्तर्गतको अपराध गरेको हुँदा कानून बमोजिम कारबाही गरी पाउँ भन्नेसमेत व्यहोराको जाहेरवाली परिवर्तित नाम भक्तपुर १ को जाहेरी द्ररखास्त।
२. काठमाडौं जिल्ला, काठमाडौं महानगरपालिका, वडा नं. ३४ बानेश्वर शान्तिनगरस्थित गेट अगाडि पूर्वतर्फ भि.एस. निकेतन बोर्डिङ स्कूलतर्फ जाने बाटो, पश्चिमतर्फ नयाँबानेश्वर चोक तथा तीनकुने जाने पक्की सडक बाटो, उत्तरतर्फ नयाँबानेश्वर पुलतर्फ जाने बाटो र दक्षिणमा बानेश्वर चोकतर्फ जाने बाटो यति चार किलोमिट्र रहेको सार्वजनिक स्थान पेटीमा निज प्रतिवादीलाई फेला पारी निजले बोकेको झोलामा निजले प्रयोग गर्ने डेल कम्पनीको ल्यापटपसमेत फेला पारी बरामद गरी निज प्रतिवादीलाई पक्राउ गरिएको भन्नेसमेत व्यहोराको खानतलासी बरामदी मुचुल्का।
३. आदेशानुसार निज प्रतिवादीलाई खोज तलास गर्दै जाँदा मिति २०७०।१०।३ गते काठमाडौं जिल्ला, काठमाडौं महानगरपालिका वडा नं. ३४ स्थित शान्तिनगर गेट अगाडी सार्वजनिक परिवर्तित नाम भक्तपुर १ को जाहेरीले नेपाल सरकार विरुद्ध आकाश वि.सी. मुद्दाविद्युतीय कारोबार अन्तरगतको कसूर

प्रतिवेदन

सडकमा फेला पारी पक्काउ गरी निजको खानतलासी गर्दा निजले प्रयोग गर्ने डेल कम्पनीको ल्यापटप थान १ समेत फेला पारी दशी र मानिस यसै साथ दाखिला गरेका छौं भन्नेसमेत व्यहोराको प्रहरी प्रतिवेदन।

८. जाहेरवालीलाई मैले कुनै प्रकारको फेक आई.डि.बनाई धाकधम्कीहरु दिएको छैन। निज मेरो श्रीमती भएको कारणले निजको फेसबुक आई.डि.थाहा थियो। निजसँग सम्बन्धविच्छेद भएपछात सम्पर्क भएको छैन। निजले मलाई चरित्र हत्या गरेको भन्ने सम्बन्धमा अनुरोध गरेकी छैनन। Owais.nazar भन्ने आई.डि.को बारेमा मलाई कुनै थाहा छैन। उक्त आई.डि. मैले प्रहरी कार्यालयमा आउँदा मात्र देखेको हुँ। मेरो फेसबुक आई.डि. Chetri Akash मा Lbef leak नाम भएको आई.डि. बाट रिक्वेष्ट आएकोमा मैले उक्त प्रोफाइल खोली हेर्दा निज जाहेरवालीको अश्लील तस्विरहरु राखेको देखेपछि मैले उक्त आई.डि. एसेप्ट नगरी बन्द गरी राखेको हुँ। मैले निज जाहेरवालीको चरित्र हत्या हुने खालको अश्लील एस.एम.एस.हरु पनि पठाएको छैन। विवाह हुनुभन्दा पहिले र विवाहपछात हामी दुवैजनाको सहमतिमा खिचेका फोटोहरु मेरो ल्यापटपमा राखेको थिएँ, केही अश्लील फोटोहरुसमेत थिए भन्नेसमेत व्यहोराको प्रतिवादीको मौकाको बयान।
९. प्रतिवादी आकाश बुढाथोकीले जाहेरवालीको विभिन्न अश्लील तस्विरहरु तथा एस.एम.एस. हरु लेखी सार्वजनिक संजाल फेसबुकमार्फत सार्वजनिक वदनाम गरेको ठीक साँचो हो, निजलाई सो हैरानी सार्वजनिक संजाल फेसबुकमार्फत सार्वजनिक वदनाम गरेको ठीक साँचो हो, निजलाई सो सम्बन्धमा पटक पटक अनुरोध गर्दा समेत नमानी जाहेरवालीका आफन्त तथा साथीहरुको समेत प्रोफाईलमा उक्त अश्लील तस्विरहरु तथा एस.एम.एस. पठाउने कार्यसमेत गरेको हुँदा निजलाई कानूनबमोजिम हैसम्मको कारबाही होस् भन्नेसमेत व्यहोराको अम्बिशा श्रेष्ठ (प्रधान) ले गरिदिएको घटना विवरण कागज।
१०. प्रतिवादी आकाश बुढाथोकीले विभिन्न फेक आई.डि. बनाई सामाजिक सञ्जाल फेसबुकमार्फत जाहेरवालीको विभिन्न अश्लील तस्विरहरु म्यासेजसमेत पठाई चरित्र हत्या गरेको र निजलाई सो सम्बन्धमा पटक पटक सम्झाई बुझाई गर्दा समेत नमानेको हुँदा निजलाई कानून बमोजिम हैसम्मको कारबाही होस् भन्नेसमेत व्यहोराको प्रदीप अधिकारीको घटना विवरण कागज।
११. प्रतिवादी आकाश वि.सी.ले जाहेरवाली 'परिवर्तित नाम भक्तपुर १' को नक्कली फेसबुक एकाउण्ट तथा नक्कली आई.डि.बनाई अश्लील तस्विरहरु राखी सो आई.डि.को म्यासेज बक्समा अनर्गल शब्दहरु राखी सन्देश पठाई विद्युतीय कारोबारको माध्यमबाट चरित्र हत्या

मिति

हुने गरी जाहेरवालीका आफन्त तथा साथीहस्तको प्रोफाईलमा उक्त अश्लील तस्विरहरू तथा एस.एम.एस. पठाएको स-प्रमाण पुष्टि हुन् आएकाले निज प्रतिवादी आकाश वि. सी. लाई विद्युतीय कारोबार ऐन, २०६३ को दफा ४७(१) बमोजिमको अपराधमा सोही दफा ४७(१) बमोजिम सजाय गरी पाउँ तथा सोही ऐनको दफा ५६ बमोजिम बरामदी डेल कम्पनीको ल्यापटप जफतसमेत गरी पाउँ भन्नेसमेत व्यहोराको अभियोग मागदावी।

८. जाहेरवाली 'परिवर्तित नाम भक्तपुर १' सँग मेरो प्रेम सम्बन्ध भै मिति २०७० सालको जेठ महिनामा जिल्ला प्रशासन कार्यालय ललितपुरबाट कोर्ट म्यारिजसमेत गरेका थियौं। विवाहपञ्चात निजले मसँग अनावशक झै-झगडा गर्न थालेपछि निजले नै सम्बन्ध विच्छेदको मुद्दा दायर गरेपछि सम्बन्ध विच्छेद हुने गरी मिलापन गरेका हौं। निजले जाहेरीमा उल्लेख गरे जस्तो फेसबुकबाट कुनै धम्की दिएको र चरित्र हत्या गर्ने समेतका कार्य गरेको छैन। निजसँग सम्बन्ध विच्छेद गरिसकेपछि मैले निजको चरित्र हत्या गर्नुको कुनै कारण नै छैन। हामी दुवैको सम्बन्ध राम्रो भएको बेलाका हामी दुबै जनाका फोटाहरू ल्यापटपमा थिए। सो फोटाहरू मैले फेसबुकमा राखेको छैन, जाहेरवालीले मलाई फसाउन षडयन्त्र गरेको हो। अभियोग दावी बमोजिम मैले कसूर गरेको छैन सफाई पाउँ भन्नेसमेत व्यहोराको प्रतिवादी आकाश वि.सी.ले शुरु अदालतमा गरेको बयान।

९. प्रतिवादीबाट नगद रु. ३०,०००।.- (तीस हजार) वा सो बराबरको जेथा जमानी दिए लिई तरिखमा राखी मुद्दाको पुर्पक्ष गर्न् सो धरौटी दिन नसके थुनुवा पूर्जी दिई मुद्दा पूर्पक्षको लागि सम्बन्धित कारागार कार्यालयमा पठाई दिनू भन्ने शुरु काठमाडौं जिल्ला अदालतको मिति २०७०।।१०।।२९ को आदेश।

१०. प्रतिवादीउपर लगाईएको आरोप झुट्टा हो। जाहेरवाली प्रतिवादीकी पूर्वपत्नी हुन्। प्रतिवादीले पूर्व पत्नीको फोटाहरू फेसबुकमा राख्न, अनावश्यक एस. एम. एस. पठाउन कुनै जरुरी नै छैन। प्रतिवादीलाई फसाउने षडयन्त्र हो। प्रतिवादी निर्दोष छन् भन्ने व्यहोराको प्रतिवादीका साक्षी शंकर बस्नेतले शुरु अदालतमा गरेको बकपन।

११. शुरु अदालतबाट भएको आदेशानुसार वादी पक्षको कुनै साक्षी उपस्थित भई बकपन गरेको मिसिलबाट नदेखिएको।

१२. यी जाहेरवाली र प्रतिवादीबीच साविकमा पति पत्नीको सम्बन्ध भए रहेकोमा मुख्य मिलेको देखिएको, केही अक्षील फोटो तत् समयको दुवैको सहमतिमा खिचिएको फोटो भनी प्रतिवादीले

मिति

*फैसला*

बयानमा भनेको, बरामद ल्यापटपबाटे अश्लील फोटोहरु प्रवाहित भएको पुष्टि हुन नसकेको जिकिर रहेकोमा पिडीत जाहेरवालीले कंसूर खम्वीर गर्न अदालत समक्ष प्रस्तुत भई बकपत्रसमेत गरेको स्थिति नहुँदा प्रस्तुत कंसूरका सम्बन्धमा वादी नेपाल सरकारको यी प्रतिवादी उपरको अभियोग दावी पुग्न नसक्ने भई प्रतिवादी आकाश वि. सी. ले सफाई पाउने ठहर्छ। बरामद दशीको सामान ल्यापटप थान एक जफत हुने नभई प्रतिवादीले निवेदन मार्फत फिर्ता माग गरेमा फिर्ता लिन पाउने ठहर्छ भन्ने शुरु काठमाडौं जिल्ला अदालतको मिति २०७१/२/१८ को फैसला।

१३. प्रतिवादीले वैवाहिक जीवनका गोप्य अक्षिल फोटोहरु निजको ल्यापटप र मोबाइलमा रहेको तथा उक्त ल्यापटप निज प्रतिवादीसँगै रहेको स्वीकार गरी बयान गरेका छन्। विद्युतीय(इलेक्ट्रोनिक) कारोबार ऐन, २०६३ को दफा ४७ मा विद्युतीय माध्यमबाट अक्षिल फोटोहरु Facebook मा राखी प्रचारप्रसार गर्ने कार्यलाई अपराध मानी सजाय हुने स्पष्ट र बोधगम्य (Clear and Unambiguity) कानूनी प्रावधान रहेको छ। महानगरीय प्रहरी अपराध महाशाखाको कम्प्यूटर शाखाबाट निज प्रतिवादी आकाश वि. सी. को साथबाट बरामद भएको Dell Vostro १०१४ ल्यापटप र निज प्रतिवादीको फेसबुक आई. डी. परीक्षण गर्दा उक्त ल्यापटपको D:/my doc/Trimester6 भन्ने फोल्डरमा जाहेरवालाको अक्षिल फोटोहरु भेटिएको र जाहेरवालीको अक्षिल फोटोहरु र चरित्र हत्या हुने खालका म्यासेजहरु प्रतिवादीको फेसबुक एकाउन्टबाट निजको साथी प्रवेश के.सी.को फेसबुक आई.डि.मा प्रवाहित भएको परीक्षण प्रतिवेदनबाट समेत देखिएबाट निज प्रतिवादीबाट नै अक्षिल फोटोहरु फेसबुक सामाजिक संजालमा प्रवाह भएको स्थापित हुँदाहुँदै निजलाई सफाई दिएको फैसला त्रुटिपूर्ण हुँदा बदर मरी अभियोग माग दावी बमोजिम गरी पाउँ भन्ने व्यहोराको वादी नेपाल सरकारको पुनरावेदन अदालत पाटनमा परेको पुनरावेदन।
१४. अभियोग मागदावीबाट प्रतिवादीलाई सफाई दिने र बरामदी दशी जफत नहुने गरी शुरु काठमाण्डौ जिल्ला अदालतबाट मिति २०७१।२।१८ मा भएको फैसला मिलेकै देखिंदा सदर हुने ठहर्छ भन्ने पुनरावेदन अदालत पाटनको मिति २०७२।१०।१२ को फैसला।
१५. प्रतिवादीको ल्यापटपबाटे अश्लील फोटो निजको साथी Prabesh k.c.को फेसबुकमा Post भै सोमा सार्वजनिक रूपमा comment समेत भएको देखिनुको साथै उक्त कार्यबाट जाहेरवालीको

*फैसला*

परिवर्तित नाम भक्तपुर १ को जाहेरीले नेपाल सरकार विरुद्ध आकाश वि.सी., मुदाःविद्युतीय कारोबार अन्तरगतको कंसूर

*प्रियोग*

नैतिकता, चरित्र तथा स्वाभिमानमा गम्भीर असर परको छ भने प्रतिवादीले निजको फेसबुक हयाक भएको तथा मोबाइल हराएको कुरा चुटि गर्न सकेका छैन। जाहेरवालीको अश्लील फोटो प्रतिवादीले आफूले राखेको भनी स्वीकार गरेको र प्रतिवादीले प्रयोग गर्ने laptop को ID बाट उक्त अश्लील Message र फोटो अरुलाई पठाएको भौतिक सबुद्को परिक्षणबाट देखिई विद्युतीय (इलेक्ट्रोनिक) कारोबार ऐन, २०६३ को दफा ४७ बमोजिमको कसूर स्थापित भै रहेको स्थितिमा केवल कोरा इन्कारी बयानको आधारमा प्रतिवादीको सफाई दिने गरी भएको पुनरावेदन अदालत पाटनको फैसलामा कानूनको गम्भीर त्रुटि हुँदा मुद्दा दोहोन्याई हेरी पाउँ भन्ने वादी नेपाल सरकारले यस अदालतमा गरेको निवेदन।

१६. यसमा जाहेरवालाको मान मर्यादामा असर पर्नेगरी भएको प्रतिवादीको काम कारवाहीबाट विद्युतीय(इलेक्ट्रोनिक) कारोबार ऐन, २०६३ को दफा ४७(१) को कसूर स्थापित भएको स्थितिमा कसूरबाट सफाई दिने गरी पुनरावेदन अदालतबाट भएको फैसलामा मुलुकी ऐन, अ.वं. १८४ क. १८५ नं. तथा प्रमाण ऐन, २०३१ को दफा ३ र ५४ समेतको प्रमाण मूल्याङ्कनको त्रुटि भएको भई न्याय प्रशासन ऐन, २०७३ को दफा १२(१) को खण्ड (क) र (ख) को अवस्था विद्यमान रहेको देखिंदा प्रस्तुत मुद्दामा दोहोन्याई हेँ अनुमति प्रदान गरिएको छ भन्ने यस अदालतको मिति २०७४।०५।०६ को आदेश।

#### ठहर खण्ड

१७. नियमबमोजिम पेसी सूचीमा चढी निर्णयार्थ इजलास समक्ष पेश हुन आएको प्रस्तुत मुद्दामा पुनरावेदक/वादी नेपाल सरकारको तर्फबाट उपस्थित हुनुभएका विद्वान् उपन्यायाधिवक्ता श्री अर्जुन कोइरालाले प्रतिवादीको ल्यापटपबाटै अश्लील फोटो फेसबुकमा प्रविष्ट भएपछि सार्वजनिक भएको र सो फोटो आफूले मोबाइल र ल्यापटपमा राखेकोमा प्रतिवादी साविती रहेको स्थितिमा निजलाई अभियोग दावीबाट सफाई दिएको पुनरावेदन अदालत पाटनको फैसला मिलेको नहुँदा सो फैसला उल्टी गरी प्रतिवादीलाई अभियोग मागदावी बमोजिम सजाय हुनुपर्छ भनी बहस गर्नुभयो।

१८. यसमा, प्रतिवादी आकाश वि. सी. ले जाहेरवाली 'परिवर्तित नाम भक्तपुर १' को नक्ली फेसबुक आई. डी. बनाई निजको चरित्र हत्या हुने नगन तस्विरहरू सार्वजनिक गरेकाले निजलाई विद्युतीय (इलेक्ट्रोनिक) कारोबार ऐन, २०६३ को दफा ४७(१) बमोजिमको अपराधमा ऐ. दफा ४७(१) बमोजिम सजाय गरी दफा ५६ बमोजिम बरामद ल्यापटप जफत

*फॉरेंसि*

गरी पाउँ भन्ने अभियोग मागदावी भएको प्रस्तुत मुद्दामा शुरु काठमाडौं जिल्ला अदालतले अभियोग दावी नपुगी प्रतिवादीले सफाई पाउन र बरामद भएको ल्यापटपसमेत प्रतिवादीले फिर्ता लिज्ञ पाउने ठहन्याई फैसला गरेको देखियो। सो फैसलाउपर चित नबुझाई वादी नेपाल सरकारको तर्फबाट पुनरावेदन अदालत पाटनमा पुनरावेदन परेकोमा सो अदालतबाट शुरु फैसला सदर हुने ठहरेकोमा उक्त फैसलामा कानूनको व्याख्यात्मक त्रुटि रहेको भन्दै वादी नेपाल सरकारले यस अदालतमा दायर गरेको मुद्दा दोहोन्याई हेरी पाउँ भन्ने निवेदनमा अनुमति प्रदान भै पुनरावेदनसरह दर्ता हुन आएको देखियो।

१९. उल्लिखित तथ्य, पुनरावेदन जिकिर तथा बहस बुँदा भएको प्रस्तुत मुद्दामा पुनरावेदन सहितको मिसिल संलग्न कागजात अध्ययन गरी तत्कालिन पुनरावेदन अदालत पाटनको फैसला मिलेको छ वा छैन, पुनरावेदक वादी नेपाल सरकारको पुनरावेदन जिकिर पुग्न सक्ने हो वा होइन भन्ने सम्बन्धमा निर्णय दिनुपर्ने देखिन आयो।
२०. अब निर्णयतर्फ विचार गर्दा, प्रतिवादी आकाश वि.सी.ले विभिन्न धाकधम्की दिई आफ्नो अश्लील फोटाहरु बनाई नक्कली फेसबुक आई.डि.को म्यासेज बक्सबाट आफन्त तथा साथीहरुलाई अनर्गल शब्दहरु राखी आफ्नो चरित्र हत्या हुने कार्य गरेकाले विद्युतीय (इलेक्ट्रोनिक) कारोबार ऐन, २०६३ अन्तर्गत सजाय गरिपाउँ भन्ने व्यहोराको 'परिवर्तित नाम भक्तपुर १' को जाहेरी दरखास्तबाट प्रस्तुत मुद्दाको उठान भएको देखिन्छ। प्रतिवादीले अदालत तथा मौकामा अधिकारप्राप्त अधिकारी समक्षको बयानमा आफूले जाहेरवालीको चरित्र हत्या हुनेगरी निजको नग्न फोटो र SMS सामाजिक सञ्जाल फेसबुकमा पठाएको होइन भनी आरोपित कसूरमा इन्कार रही बयान गरेको देखिए तापनि जाहेरवाली निजको पूर्वपती भएको र निजहरु सम्बन्धमा रहेको समयमा खिचेका जाहेरवालीका केही नग्न फोटाहरु आफ्नो ल्यापटपमा रहेको तथ्यलाई प्रतिवादीले स्वीकार गरेको देखिन्छ। यस अतिरिक्त निजले आफ्नो बयानमा आफ्नो फेसबुक आई.डि. Chettri Akash मा Lbef leak नाम भएको आई.डि. बाट रिक्वेष्ट आएकोमा उक्त प्रोफाइल खोली हेर्दा जाहेरवालीको अश्लील तस्विरहरु राखेको देखेपछि आफूले बन्द गरेको र आफ्नो साथी, प्रवेश के. सी. को फेसबुक अकाउण्टमा पनि जाहेरवालीको अश्लील फोटा तथा मेसेजहरु आएको भन्ने तथ्य उल्लेख गरेको पाइन्छ।
२१. मिसिल संलग्न बरामदी मुचुल्काबाट प्रतिवादीको साथबाट Dell Vostro 1014 ल्यापटप बरामद भएको देखिन्छ। निजको फेसबुक आई.डि. Chettri Akash परीक्षण गर्दा उक्त ल्यापटपको

*फॉरेंसि*

मुद्रित

D: /Mydec/Trimester6 भन्ने काल्डरमा भएका फोटाहरू नै प्रतिवादी आकाश वि.सी. को फेसबुक आइ.डि. Chettri Akash बाट निजको साथी प्रवेश के.सी. को फेसबुक आइ.डि. pravesh.kc.3 मा फोटो तथा म्यासेजहरू पठाएको भन्ने महानगरीय प्रहरी अपराध महाशाखाको कम्प्युटर शाखाको च.नं. १३६६, मिति २०७०/१०/१५ को परीक्षण प्रतिवेदनबाट खुल्न आएको अवस्था छ। जाहेरवालीले जाहेरीसाथ पेश गरेका फोटाहरू नै प्रतिवादी आकाश वि. सी. को ल्यापटपमा भै निजले आफ्नो फेसबुक आइ.डि. बाट प्रवेश के.सी. को फेसबुक आइ.डि. मा पठाएको प्राविधिक परीक्षणबाट पुष्टि भै आएको देखियो।

२२. यस अतिरिक्त, प्रतिवादी आकाश वि.सी. को फेसबुक आइ.डि. Chettri Akash र निजको साथी प्रवेश के.सी. को फेसबुक आइ.डि. pravesh.kc.3 बीच भएको विभिन्न मितिको संवाद हेर्दा “के पठाको यो”, “हेर न त तै पनि बाँकी किरनको फेसबुक मेसेज हेर Pics हरू छ” भन्दै प्रतिवादीले जाहेरवालीलाई अत्यन्त अश्लिल अपशब्दहरू प्रयोग गरेको र जाहेरवालीको आमा बाबुलाई समेत फोटो देखाउन (Show her mom that she was with me that night in Kulekhani) भन्ने सन्देश पठाई जाहेरवालीलाई मानसिक तनाव दिने काम गरेको भन्ने देखिन आउँछ। यसरी यी पीडितको वैयक्तिक मर्यादा र इज्जतमा आँच पुऱ्याउने नियतले योजनाबद्ध रूपले आफ्नो कम्प्युटरमा रहेका फोटाहरू अन्य व्यक्तिको अकाउण्टमा प्रेषित गरी सार्वजनिक गरेको देखियो।
२३. अब प्रतिवादीले गरेको उक्त कार्य विद्युतीय (इलेक्ट्रोनिक) कारोबार ऐन, २०६३ अन्तर्गतको कसूर हो होइन भनी निक्यौल गर्नका लागि विद्युतीय माध्यमबाट हुने कसूरको प्रकृति र स्वरूपलाई बुझ्नुपर्ने हुन्छ। विद्युतीय अपराध मुख्य गरी सूचना प्रणालीमा आधारित वा कम्प्युटर प्रणाली, यसको नेटवर्क तथा इन्टरनेट (Cyber space) को माध्यमबाट गरिने कसूरजन्य कार्य हो।<sup>१</sup> यसमा कुनै व्यक्ति समूह वा समुदायको इज्जत वा प्रतिष्ठामा आँच पुर्याउने वा शारिरीक, मानसिक पीडा दिने वा अन्य कुनै व्यक्ति वा संस्थालाई कुनै ढङ्गले प्रत्यक्ष वा परोक्ष रूपमा हानी नोकसानी पुर्याउने उद्देश्य (Criminal Intent) ले पीडितको इच्छा वा चाहना विपरित अदृश्य रूपमा वा भौतिक शक्तिको प्रयोग नगरीकर्ने कम्प्युटर वा इन्टरनेट प्रणालीको दुरुपयोग (Manipulating Cyber space) गरी निजसङ्ग सम्बन्धित सूचना वा सामग्री

<sup>१</sup> “Crimes that take place through computers, computer technology or the internet is known as Cyber Crime.”  
Black's law Dictionary

विद्युतीय अपराध

कब्जा गर्ने, सृजना गर्ने (Creating), प्रवाह गर्ने (transmitting), वितरण गर्ने (distributing), चोरी गर्ने (stealing) तथा नष्ट गर्ने (destroying) जस्ता कार्य गरिएको हुन्छ। यद्यपि, विद्युतीय अपराध अन्तर्गत पर्ने कसूरको पूर्ण सूची निर्धारण गर्नु सम्भव वा व्यवहारिक छैन तापनि European Convention on Cyber Crime, 2001 (Budapest Convention) ले कम्प्युटर वा यसको नेटवर्कमा अनधिकृत पहुँच (Illegal Access), अनधिकृत अवरोध (Illegal Interception), तथ्यांकमा हस्तक्षेप (Data Interference), दुरुपयोग (Misuse Of Devices), जालसाजी (Computer-Related Forgery), धोका (Computer-Related Fraud), अश्लिलता (Child Pornography) र प्रतिलिपि अधिकार उल्लंघन (Copyright Infringements) आदिलाई विद्युतीय अपराध अन्तरगतको कसूरका रूपमा सूचीकृत गरेको पाइन्छ।<sup>2</sup>

२४. नेपालमा वि.सं. २०६३ मा जारी भएको विद्युतीय (इलेक्ट्रोनिक) कारोबार ऐन, २०६३ ले विद्युतीय अपराधको परिभाषा गरेको नदेखिएतापनि सो ऐनको प्रस्तावनामा विद्युतीय तथ्याङ्क आदान-प्रदानको माध्यमबाट वा अन्य कुनै विद्युतीय सञ्चार माध्यमबाट हुने कारोबारलाई भरपर्दो र सुरक्षित बनाई विद्युतीय अभिलेखको सृजना, उत्पादन, प्रशोधन, सञ्चय, प्रवाह तथा सम्प्रेषण प्रणालीको मान्यता, सत्यता, अखण्डता र विश्वसनीयतालाई प्रमाणीकरण तथा नियमित गर्ने व्यवस्था गर्न र विद्युतीय अभिलेखलाई अनधिकृत तवरबाट प्रयोग गर्न वा त्यस्तो अभिलेखमा गैरकानूनी तवरबाट परिवर्तन गर्ने कार्यलाई नियन्त्रण गर्नका लागि उक्त ऐन जारी गर्नुपरेको उल्लेख भएको देखिदा सो ऐनको परिच्छेद ९ मा उल्लिखित कम्प्युटर सम्बन्धी कसूरको परिभाषा गर्दा ऐनको प्रस्तावनाको आलोकमा गरिनुपर्ने देखिन आउँछ।
२५. यस पृष्ठभूमिमा प्रस्तुत मुद्दाका प्रत्यर्थी प्रतिवादी उपर अभियोजन पक्ष वादी नेपाल सरकारले लगाएको अभियोग हेर्दा निजले जाहेरवाला पीडित परिवर्तित नाम भक्तपुर १ को नगर तस्वीरहरु सामाजिक सञ्चाल फेसबुक मार्फत सार्वजनिक गरी विद्युतीय (इलेक्ट्रोनिक) कारोबार ऐन, २०६३ को दफा ४७(१) बमोजिमको कसूर गरेको भन्ने देखिन्छ। प्रस्तुत वारदात घटित हुँदा कायम रहेको सो ऐनको ४७(१) को व्यवस्था हेर्दा कम्प्युटर, इन्टरनेट लगायतका विद्युतीय सञ्चार माध्यमहरूमा प्रचलित कानूनले प्रकाशन तथा प्रदर्शन गर्न नहुने भनी रोक लगाएका सामग्रीहरु वा सार्वजनिक नैतिकता, शिष्टाचार विरुद्धका सामग्री वा कसैप्रति घृणा वा द्वेष फैलाउने वा विभिन्न जात जाति र सम्प्रदायबीचको सुमधुर सम्बन्धलाई खलल पार्ने

<sup>2</sup> European Convention on Cyber Crime, 2001

प्रिय

किसिमका सामग्रीहरु प्रकाशन वा प्रदर्शन गर्नेवा गर्न लगाउने कार्यलाई उल्लिखित दफाले कसूरका रूपमा परिभाषित गरी सो कार्य "गर्न-गराउन" निषेध गरेको देखिन्छ। सूचना प्रविधिमा आएको अभूतपूर्व विकास, इन्टरनेटमा पहुँच एवम् फेसबुक ट्वीटरलगायतका सामाजिक सञ्चालको प्रयोगमा आएको बढोत्तरीसँगै विद्युतीय अपराधहरु समेत बढ्दो प्रवृत्ति (Trend) मा रहेको तथ्याङ्कहरुबाट देखिन आएको सन्दर्भमा प्रचलित कानूनले प्रकाशन तथा प्रदर्शन गर्न नहुने भनी रोक लगाएका सामग्री वा सार्वजनिक नैतिकता र शिष्टाचार विरुद्धका सामग्री वा कसैप्रति घृणा वा द्वेष फैलाउने वा व्यक्तिको इज्जत वा मर्यादामा औंच पुर्याउने वा व्यक्तिलाई अपमान गर्ने हैरानी गर्ने वा गाली बेइज्जती गर्ने प्रकृतिका सामग्रीहरु सामाजिक सञ्चालमा प्रकाशन वा प्रदर्शन गर्ने गराउने कार्य गरेमा विद्युतीय (इलेक्ट्रोनिक) कारोबार ऐन, २०६३ को दफा ४७(१) आकर्षित हुने नै देखिन आयो। उक्त दफामा प्रयुक्त "सार्वजनिक नैतिकता शिष्टाचार विरुद्धका सामग्री" र कसैप्रति घृणा वा द्वेष फैलाउने भन्ने वाक्यांशले महिलालाई जिस्काउने, हैरानी गर्ने, अपमान गर्ने वा अन्य कुनै किसिमले दुःख दिने नियतले अस्त्रिल शब्द वा नग्न तस्वीरहरु प्रेषित गर्ने जस्ता अमर्यादित कार्य गर्ने कार्यलाई समेत कसूरको परिभाषामा समेटेको देखिएको स्थितिमा प्रतिवादीले सामाजिक सञ्चालबाट महिलाविरुद्ध गरेको अमर्यादित क्रियाकलाप ऐनको दफा ४७(१) अन्तर्गतको निषेधित कसूर भन्ने देखिन आयो।

२६. प्रस्तुत मुद्रामा प्रतिवादीले आफ्नो मोबाइल हराएको र फेसबुक ह्याक भएको हुँदा आफ्नो हराएको मोबाइलबाट एवम् फेसबुक ह्याक गरी आफ्नो ल्यापटपमा भएका तस्वीरहरु सार्वजनिक भएको हुनसक्ने भनी जिकिर लिएको देखिन्छ। तर, प्रतिवादीले तत्कालै सो कुराको सूचना, उजुरी वा जानकारी कोही कसैलाई दिएको देखिंदैन। प्रमाण ऐन, २०३१ को दफा २८ मा कुनै पक्षले कुनै खास कुराको अस्तित्वमा अदालतलाई विश्वास दिलाउन चाहेमा सो कुरा प्रमाणित गर्ने भार त्यस्तो विश्वास दिलाउन चाहने पक्षमाथि नै रहने कानूनी व्यवस्था गरेको छ। सो सन्दर्भमा आफ्नो मोबाइल हराई वा फेसबुक ह्याक भएबाट आफ्नो मोबाइल वा ल्यापटपमा भएका पीडितका फोटा सार्वजनिक भएको भनी प्रमाणित गर्ने भार प्रतिवादीमा हुनेमा प्रतिवादीले सो तथ्य पुष्टि हुने कुनै विश्वसनीय प्रमाण पेश गर्न सकेको देखिएन। वरु यी प्रतिवादी आकाश वि.सी. र निजको साथी भनिएका व्यक्ति प्रवेश के.सी. बीच भएका संवादले पीडित जाहेरवाली 'परिवर्तित नाम भक्तपुर १' को सार्वजनिक रूपमा अपमान र बेइज्जत गर्ने नियतले प्रतिवादीले आफूसँग भएका निज जाहेरवालीका नग्न तस्विरहरु प्रवेश के.सी. लाई

प्रिय

फिरोज़

पठाएको भन्ने स्पष्ट हुन आउँछ। उक्त संवाद उतार (Transcribe) बाट यी प्रतिवादीले पीडित आफुसङ्ग वैवाहिक सम्बन्धमा रहेंदा आफूलाई दुःख दिने गरेकाले पीडितका बुवाआमा र आफन्तलाई समेत सो फोटो देखाउन भनेको देखिदा यी प्रतिवादीको संलग्नता बिना उनाउ व्यक्ति प्रवेश के.सी.ले पीडितका नगन फोटाहरु सार्वजनिक गर्नुपर्ने कुनै कारण देखिन आउँदैन। यी प्रतिवादीले पीडितका नगन तस्वीरहरु सिधै आफ्नो मोबाइल वा ल्यापटपबाट फेसबुकमा सार्वजनिक नगरी निजले अर्को प्रयोगकर्ता प्रवेश के. सी. लाई पठाएको देखिएको र निजको फेसबुक आइ.डी. pravesh.kc.3 बाट ती तस्वीरहरु सार्वजनिक भएको भन्ने प्राविधिक परीक्षणबाट पुष्टि भएको स्थितिमा स्वयम् सूचना प्रविधिको राम्रो जानकार यी प्रतिवादीले कानूनलाई छल्ने र कसूर अपराधबाट बच्ने उद्देश्यले जाहेरवालीका नगन तस्वीरहरु अर्को व्यक्ति मार्फत सार्वजनिक गरेको पुष्टि हुन आउँछ।

२७. यस स्थितिमा शुरु तथा तत्कालीन पुनरावेदन अदालतले मुख्य गरी पीडितले अदालतमा आई बकपत्र नगरेको भन्ने आधारमा अभियोग दावी पुग्न नसक्ने र पीडितले आरोपित कसूरबाट सफाई पाउने ठहर गरेको देखिन्छ। सो उपर नेपाल सरकारको निवेदन परेकोमा विद्युतीय (इलेक्ट्रोनिक) कारोबार ऐन, २०६३ को दफा ४७(१) को कसूर स्थापित भएको भन्ने आधारमा मुद्दा दोहोर्याई हर्ने अनुमति प्रदान भएको र तत्पश्चात प्रतिवादीका नाममा म्याद सूचना जारी गर्दा निज उपस्थित हुन नआएको अवस्था छ। कानून बमोजिम म्याद सूचना जारी गर्दा प्रतिवादी हाजिर हुन नआएपनि न्यायकर्ताले विवादित प्रश्नको निरूपण गर्दा मिसिल संलग्न प्रमाणबाट अभियोगदावी पुग्न सक्ने नसक्ने निक्यौल गर्नुपर्ने हुन्छ। मिसिल संलग्न महानगरीय प्रहरी अपराध महाशाखाको कम्प्युटर शाखाको मिति २०७०।१०।१५ को परीक्षण प्रतिवेदनबाट जाहेरवालीको जाहेरी साथ पेश गरिएको सामाजिक सञ्चालबाट निकालेका तस्वीरहरु प्रतिवादीको फेसबुक आइ.डी.बाट प्रवेश के.सी.को फेसबुकमा पठाइएको पुष्टि भएको र सो तथ्यलाई प्रतिवादीले इन्कार गर्न नसकेको अवस्थाबाट उक्त तथ्य वैज्ञानिक प्रमाण (Scientific Evidence) बाट स्थापित भएको मान्युपर्ने हुन्छ। वैज्ञानिक परीक्षणबाट स्थापित तथ्य वैज्ञानिक परीक्षणबाटै खण्डित नभएसम्म सो तथ्यलाई अन्यथा भन्न मिल्दैन। पीडितले अदालतमा आई गरेको बकपत्रबाट वैज्ञानिक परीक्षणबाट स्थापित तथ्य खण्डित हुनसक्ने स्थिति नहुँदा सो तथ्य यथावत रहेदासम्म प्रस्तुत मुद्दाको सन्दर्भमा पीडितको बकपत्र गौण रहने स्थिति देखिन्छ। कुनै महिलाको नगन तस्वीर सामाजिक सञ्चालमा प्रदर्शन

फिरोज़

गर्ने कार्य केवल निजको मर्यादामा आँच खाउने कार्य मात्र नभई आम महिलालाई अपमान गर्ने एवम् कानूनले निषेध गरेको सार्वजनिक नैतिकता र शिष्टाचार विरुद्धको सामग्री प्रकाशन गर्ने कार्य समेत भएकाले पीडित जाहेरवालाले अदालतमा आई बकपत्र नगरेकै आधारमा प्रतिवादीलाई सफाई दिन मिल्ने देखिएन। मुद्दाको प्रकृति हेर्दा अनुसन्धान तथा अभियोजन पक्षले वारदात परिदृश्यमा देखा परेका अन्य व्यक्तिका सन्दर्भमा समेत अनुसन्धान गरी निजलाई समेत अभियोजन गर्नुपर्ने देखिन आएतापनि अनुसन्धान वा अभियोजन पक्षबाट सो सम्बन्धमा थप अनुसन्धान नगरेका जस्ता प्राविधिक कमी कमजोरीको लाभ प्रतिवादीले पाउनुपर्ने भन्ने दृष्टिकोण लिंदा पीडितले न्याय नपाउने, समाजमा दण्डहिनता मौलाउने र न्याय पराजित हुने अवस्था सूजना हुने हुँदा न्यायकर्ताले मिसिलमा देखिएका अनुसन्धानका सानातिना त्रुटि कमजोरी केलाउने भन्दा पनि समग्रमा न्यायको अनुभूति गर्न सक्ने गरी न्याय निरूपण गर्नुपर्ने हुन्छ।

२८. यसप्रकार प्रतिवादी आकाश वि.सी.बाट विद्युतीय (इलेक्ट्रोनिक) कारोबार ऐन, २०६३ को दफा ४७(१) बमोजिमको कसूर पुष्टि भएको अवस्थामा सो ऐनको दफा ५६ मा “यस ऐन बमोजिम कम्प्युटर सम्बन्धी कसूर ठहर्ने कुनै कसूर गर्न प्रयोग गरिएको कुनै पनि कम्प्युटर कम्प्युटर प्रणाली, फ्लपी, कम्प्याक्ट डिक्स, टेप, ड्राइभ, सफ्टवेयर वा अन्य सहायक उपकरणहरु जफत गरिनेछ” भन्ने व्यवस्था रहेको सन्दर्भमा उल्लिखित कसूर वारदातमा प्रयोग भएको र प्रतिवादीबाट बरामद भएको प्रतिवादीको Dell Vostro 1014 ल्यापटप समेत जफत गर्नुपर्ने देखिन आयो। अभियोगपत्रमा पीडितलाई क्षतिपूर्ति समेत भराईदिने अभियोगदावी लिएको भएतापनि पीडित जाहेरवाली अदालतसमक्ष उपस्थित भै बकपत्र गरी न्यायिक प्रकृयालाई बाजिछत सहयोग गरेको स्थिति नदेखिदा निजलाई अभियोगदावी बमोजिम क्षतिपूर्ति भराइदिनु पर्ने अवस्था देखिन आएन।

२९. तसर्थ, माथि उल्लिखित आधार, कारण एवम् कानूनी व्यवस्था समेतबाट प्रतिवादी आकाश वि.सी.ले अभियोग दावी बमोजिम विद्युतीय (इलेक्ट्रोनिक) कारोबार ऐन, २०६३ को दफा ४७(१) को कसूर गरेको पुष्टि भइरहेको अवस्थामा निजलाई अभियोग दावीबाट सफाई दिने ठहराएको शुरु काठमाडौं जिल्ला अदालतको फैसला सदर गरेको तत्कालिन पुनरावेदन अदालत पाटनको मिति २०७२।१०।१२ को फैसला मिलेको नदेखिदा उल्टी भई प्रतिवादी आकाश वि.सी.लाई विद्युतीय (इलेक्ट्रोनिक) कारोबार ऐन, २०६३ को दफा ४७(१) बमोजिम रु.२५,०००।- (पञ्चीस हजार रुपैयाँ) जरिवाना हुने र प्रतिवादीबाट बरामद

*[Signature]*  
भएको Dell Vostro 1014 ल्यापटपसमेत सोही ऐनको दफा ५६ बमोजिम जफत हुने ठहर्छ। अरुमा तपसिल बमोजिम गर्नु। *[Signature]*

### तपसिल

१. माथि ठहर खण्डमा लेखिए बमोजिम तत्कालिन पुनरावेदन अदालत पाटनको फैसला उल्टी भई प्रतिवादी आकाश वि.सी.लाई विद्युतीय (इलेक्ट्रोनिक) कारोबार ऐन, २०६३ को दफा ४७(१) बमोजिम रु. २५,०००।— (पच्चीस हजार रुपैयाँ) जरिवाना हुने ठहरेकोले उक्त जरिवानाको लगत कसी असुल उपर गर्न भनी शुरु काठमाडौं जिल्ला अदालतमा लेखी पठाउन्।
२. प्रतिवादी आकाश वि.सी.बाट बरामद भएको Dell Vostro 1014 ल्यापटप विद्युतीय (इलेक्ट्रोनिक) कारोबार ऐन, २०६३ को दफा ५६ बमोजिम जफत हुने ठहरेकोले उक्त ल्यापटप जफत गर्न भनी शुरु काठमाडौं जिल्ला अदालतमा लेखी पठाउन्।
३. प्रस्तुत फैसलाको प्रतिलिपि सहितको जानकारी महान्यायाधिवक्ताको कार्यालय, काठमाडौं र प्रतिवादी आकाश वि.सी.लाई दिनू।
४. प्रस्तुत मुद्दाको दायरीको लगत कट्टा गरी फैसला विद्युतीय प्रणालीमा अपलोड गरी मिसिल नियमानुसार अभिलेख शाखामा बुझाई दिनू।

*[Signature]*  
नहकुल सुवेदी  
(न्यायाधीश)

उक्त रायमा सहमत छु।

*[Signature]*  
आनन्दमोहन भट्टराई  
(न्यायाधीश)

इजलास अधिकृत (उपसचिव): कर्णबिहादुर राई/ शिव वार्स्ले  
कम्प्युटर टाईप गर्ने : रेखा भट्टराई  
इति सम्वत् २०७९ साल पुष १७ गते रोज १ शुभम् ----- |